

3 ta' Dicembru, 1947.

Imballef:L-Onor. Dr. A.V. Camilleri, B.Litt., LL.D.
Dottor Filippo Nicolò Buttigieg et.*versus*

Maggur Gerard C. Gatt, R.M.A.

**Gurisdizzjoni — Kompetenza — Retroattività —
Lokazzjoni — Djar Ammobiliti — Board tal-Kera —
Zgumbrament — Ordinanza XXIX ta' 1-1947.**

Il-wara generalment a'cettat mill-ghorrief illi l-ligijiet dwar il-gurisdizzjoni u kompetenza, li j ukoll dwar l-organizzazzjoni u l-kompożizzjoni ta' l-awtorità ġudizzjarja, japplikaw ruħhom retroattivamente.

Fl-applikazzjoni retroattiva ta' dawn il-ligijiet dejjem issir distinzjoni bejn il-proċedimenti li ma jkunux iamezzija 'l-quddiem u dawn li jkunu għa' arġati; fis-sens illi meta l-proċediment mhux għa' arġat, il-ligijiet għadda għandhom applikazzjoni mingħajr ebda riġward għa'-circustanza jekk id-dritt li jiffirma l-oġġett tal-proċediment għax akkwistat qabel jew wara li l-ligi għadda għandha tkun effikaċi jew attwata, mentri fil-każ ta' proċediment għa' arġat il-ligi għadda ma tistax tkun retroattiva.

L-huma anki f'dan l-aħħar każ tiġi applikata r-retroattività, jekk din tkun espressament sancita mill-istess ligi għadda.

Hekk ġara fil-każ ta' l-Ordinanza XXIX ta' 1-1947, li, fost provvedimenti oħra, irrendiet il-Board tal-Kera kompetenti biez jiekha konjizzjoni ta' kawżi għar-ripreża tal-pussess ta' djar ammobiliti, mentri qabel kien ritenut li din il-kompetenza kienet tat-tribunali ordinarji. Għalkemm il-ligi għadda għet promulgata wara li l-kawża kienet għa' ntroloffta quddiem il-Qorti ordinarja, għe deċiż li kien kompetenti l-Board tal-Kera mħabba dispożizzjoni transitorja espressa fil-ligi.

Il-Qorti, — Rat iċ-ċitazzjoni li biha l-atturi talbu li, wara li jsi'u d-d'kjarazzjonijiet u l-provvedimenti li jkun hemm b'żonn, b'illi huma jridu jieħdu pussess tad-dar tas-Sliema, Triq Tigné, no. 41, imsejha "Maronna", mikrija arredata bil-mobbli lill-konvenut bil-£75 fis-sena, lokazzjoni li tagħlaq fit-8 ta' Awissu 1947, il-konvenut jiġi kundannat li jiżgombra l-istess fond fi żmien qasir li tagħtih din il-Qorti wara l-iskadenza tat-terminu korrenti;

Omissis;

Illi l-konvenut jissollewa l-eċċezzjoni ta' l-inkompetenza ta' dina l-Qorti. L-eċċezzjoni ssib ir-radiċi tagħha fil-fatt li minn mindu għet preżentata e-ċitazzjoni ta' l-atturi, u preċiżament mit-22 ta' Lulju 1947, u meta, skond il-Qorti ta' l-Appell, dawn il-Qrati kienu biss il-Qrati kompetenti sabiex jiddeċidu kawżi ta' żgumbrament dwar fondi immobiliti (ara appell tal-20 ta' Diċembru 1946, "Victor Mattocks vs. Anthony Tabone"), ad esklużjoni tal-Board tal-Kera, harget liġi ġdida fl-ewwel ta' Settembru 1947 (ara Ordinanza XXIX ta' l-1947), li ddisponiet li l-Board tal-Kera kellu, minn dak il-jum 'il quddiem, iko'lu s-setgħa li qabel kienet għet dikjarata mill-Qorti fuq imsemmija fil-materja li fuqha saret menzjoni ta' kompetenza ta' dawn il-Qrati. Jingħad ukoll illi l-kwizizzjoni tassumi fattispeċċi aktar komplikati mid-dispost ta' indoli transitorja kontenut fil-liġi l-ġdida taht l-art. 8 (3). fejn jingħad illi s-sezzjonijiet 4, 9, 10, 11, 12, 14, 16 u 28 u s-subsezzjoni 2 tas-sezzjoni 26 ta' l-Ordinanza li tirregola t-Tigdid ta' Kiri ta' Bini (Kap. 109) ikunu jgħoddu għal djar mikrija bl-għamara, u jkunu jgħoddu għall-kirjiet kollha li jkunu fis-seħħ fil-jum li fih l-Ordinanza ġdida ssir liġi, u għall-każijiet godda ta' żgumbrament fejn ordni ta' żgumbrament ma jkunx gie taħlihaqq imwettaq fil-jum li fih dik l-Ordinanza ssir liġi, jew qabel dak il-jum, jekk ukoll dak l-iżgumbrament ikun gie ordnat minn Qorti jew minn Board b'sentenza li tkun saret "res judicata" bejn il-partijiet fil-kawża maqtugħa b'dik is-sentenza, akkuppjat mal-fatt li fil-każ in diżamjna l-lokazzjoni għalqet fit-8 ta' Awissu 1947;

Illi in tema tad-dritt pur u xjentifiku jingħad illi huwa generalment aċċettat mill-għorrief fil-materja, illi l-liġijiet dwar il-gurisdizzjoni u l-kompetenza, kif ukoll dawk dwar l-organizzazzjoni u l-kompożizzjoni ta' l-awtorità ġudizzjarja, u għall-istess raġunijiet, japplikaw ruhhom retroattivament, biddifferenza biss — jingħad minn issa — aċċidentali, di fronti għall-essenzjali ċirkustanza, komuni fil-każ taż-żewġ speċijiet u innovazzjonijiet, li tiġi deċiża biss mill-interess publiku u mhux mid-dritt tal-privati — li l-innovazzjoni ta' l-ewwel sistema ta' drittijiet u dawk tat-tieni sistema tikkonsisti f'dana

li dawn l-aħħar imsemmija jirrakkjudu xi awtorità ġdida, u l-ewwel liġijiet invece jikkontjenu biss distribuzzjoni ġdida ta' attribuzzjonijiet bejn l-istess awtoritajiet eżistenti;

Jingħad ukoll fil-kamp xjentifiku li fl-applikazzjoni retroattiva tal-liġijiet godda dwar il-ġurisdizzjoni u kompetenza dejjem issir id-distinzjoni bejn il-proċeduri mhux immexxija l quddiem u dawk pendent, u ma hemmx bżonn jingħad li dwar dawk mhux avvjati universalment huwa ammess li l-liġijiet godda għandhom ikunu applikati mingħajr ebda rigward għaċ-ċirkustanza jekk id-dritt li jifforma l-oġġett tal-proċedura ġiex akkwistat qabel jew wara li liġi ġdida tkun effikaċi jew attwata. Jingħad però, dejjem fil-kamp xjentifiku, illi in kwantu għall-proċeduri avvjati — kwistjoni proċedurali li mhix nieqsa mill-komplessività tagħha — u fejn il-kompetenza tkun diġà fisata irrevokabilment, il-liġi ġdida ma tistax tkun retroattiva, imħabba fil-prinċipju ben konoxxut "ubi iudicium acceptum, ibi et finem accipere debet", u mħabba l-prinċipju komuni fundamentali u ġenerali l-iehor "in subiecta materia" li l-attijiet magħmula u mmexxija ma jistgħux minn liġi ġdida jiġu kunsidrati bħala mhux magħmula sabiex ikunu mibduln jew sostitwiti minn attijiet godda;

Il-li jingħad però, li dika l-limitazzjoni għar-retroattività tal-liġijiet li fuqhom qegħdin nitkellmu tista' tkun sanċita minn liġijiet pożitivi;

Tikkunsidra;

Illi wara li għidna dana, in tema legali u fil-konfronti tal-liġi ġdida fuq imsemmija, huwa dmir dina l-Qorti tara u teżamina jekk b'dik il-liġi, u in partikulari bid-disposti fuq imsemmija, l-azzjoni attriċi toħroġ barra mill-isfera ġurisdizzjonali jew kompetenzjali tagħha;

Illi huwa fatt li meta saret id-ċitazzjoni odjerna — skond kif il-Qorti ta' l-Appell kienet interpretat il-liġi tat-tigdid talkiri tal-bini, allura mhix emendata bl-Ordinanza XXIX ta' i-1947, il-kawża odjerna dwar lokazzjoni ta' fond tal-mobbli u l-pussess tagħhom kienet tidhol fl-isfera kompetenzjali ta' din il-Qorti. Huwa anki fatt iehor, aċċertat jew almenu mhux kontrastat, illi l-konvenut kellu l-fond in kwistjoni in rilokazzjoni taċita, l-għaliex l-originarja lokazzjoni kienet għalqet,

u li dik il-okkazzjoni ta' kienet tispicċa fit-8 ta' Awissu 1947; li taod li meta l-atturi harrkuh sabiex jidher mill-post, fit-22 ta' Lulju 1947, dika t-tahrifa in relazzjoni għal-żmien tal-lokazzjoni hija u kienet, skond il-gurisprudenza lokali, ekwivalenti għal kongedo, u konsegwenzjalment ma baqgħetx is-selha meta fl-ewwel ta' Settembru 1947 harget il-ligi l-għdida li ssourajiet in-kompetenza ta' dawna l-Qorti l-izgumbramenti ta' fondi bil-mobbli biex tatha l-Board tal-Kera. Ma hemmex bżonn jingħad li b'dina l-ligi l-legislatur tagħna ta u għamel distribuzzjoni għdida ta' attribuzzjonijiet bejn l-awtoritajiet eżistenti;

Illi dina d-distribuzzjoni għdida, deciza mil-legislatur, kif inqal fuq, in bażi għall-interess publiku u mhux fuq l-interess tal-privati o' tradini, l-istess awtur tal-ligi tant riedha estiza, li fis-subsezzjoni 3 ta' l-artikolu 8 tal-ligi għdida wasal sal-pont li jhassar l-effikaċja ta' għudikat, anki finali, in segwitu għal kawża ta' żgumbrament, bil-limitazzjoni biss li l-istess żgumbrament ma jkunx tabilbaqq imwettaq qabel jew fil-jum li dik l-O'dinanza l-għdida tkun tista' tigi attwata;

Illi, fil-hsieh ta' dina l-Qorti, dana juri li fil-menti tal-legislatur, għal-kemm forsi l-kliem użat jiata' jagħti lok għal xi interpretazzjoni hażina diversa, ried li jigu assogġettati għal dina l-ligi mhux biss il-lokazzjonijiet li fil-jum ta' l-attwazzjoni tal-ligi l-għdida kien jseħhu, imma anki dawk li ma kienux jseħhu, l-għaliex ma jistax jingħad li min ikun kontra tiegħu gie deciz żgumbrament, u speċjalment b'sentenza finali u li ma tkunx għadha giet infurzata jew eżegwita, qatt iista' jsoġni li l-lokazzjoni b'dana kollu baqgħet fil-konfronti tiegħu għadha miexja. Il-prinċipju li l-ligi għdida hija retroattiva dwar proceduri mhux avvjati anki dwar ligijiet ta' kompetenza li jkunu ta' karattru eċċezzjonali, jew li jkunu jikkonjenu xi privileġġ odjuż, huwa bla ombra ta' dubju aċċettat mill-ghorrief in materja, imma dwar il-proceduri pendenti l-aċċettazzjoni jew ripudjazzjoni ta' dak il-prinċipju xjentifikament għandha tkun assogġettata għad-differenza li ntqalet fuq; imma b'dana kollu l-ligi pożitiva tista' tikkanonizzah u tissanċieh b'xi dispożizzjoni partikulari, kif jidher li ried jagħmel il-legislatur tagħna, irremissibilment;

Intqal fuq li l-kliem tal-ligi jista' jaghti lok ghal interpretazzjoni diversa u kontra l-ispirtu ta' l-istess ligi; l-ghaliex fid-dispożizzjoni transitoria msemmija, il-ligi tghid li n-novità apportata tghodd "to all lettings which are running on the day of enactment of this Ordinance", qisha teskludi dawk li jkunu ghalqu f'dak il-jum, jew qabel dak il-jum, u "and to all cases where an order of ejectment has not been effectively enforced previously to, or on the day of enactment of this Ordinance, even though that ejectment may have been ordered by a Court, or by a Board, by means of a judgment which constitutes a 'res judicata' in respect of the parties thereto", qisha tinkludi biss dawk li jkunu ghalqu u li fir-rispett tagħhom tkun giet ottenuta deċizzjoni ta' zgumbrament li ma tkunx giet eżegwita, anki iekk is-sentenza ta' l-iżgumbrament tkun finali; b'mod li donnha thalli aperta l-kwistjoni dwar lokazzjonijiet li jkunu ghalqu u li dwarhom ma jkunx gie ottenut għidizzjarment ebda provvedimenti, bhal ma jkun każ pendenti;

Illi, fil-ħsieb ta' dina l-Qorti, dana ma setax ikun il-ħsieb tal-legislatur, speċjalment meta jiġi kunsidrat illi l-lokazzjonijiet dikjarati xjolti bil-konsegwenzjali dikjarazzjoni ta' l-iżgumbrament iekk ma jiġux effettivament eżegwiti, ma jkollhomx aktar sahha. Del resto, f'dawn il-każi jkun hemm ċessazzjoni tal-lokazzjoni; anzi, a differenza mill-każi pendenti, ikun hemm dritt ta' eżekuzzjoni li jtnissel minn dak ix-xoljiment jew ċessazzjoni; u iekk f'dawna l-każi l-ligi riedet li fin-nuqqas ta' effettiva eżekuzzjoni jiġi newtralizzat id-dritt, huwa għuridiku tirritjeni li riedet l-istess effett f'każi fejn l-estensjoni ta' drittijiet tkun minuri, jew ahjar fejn id-dritt ma jkunx għadu għidizzjarment rikonoxxut;

L-argumenti x'entifiċi in sostenn tan-"non-retroattività" tal-ligi għida fir-rispett ta' proceduri pendenti avvjati di frontu għat-test u l-ispirtu tal-ligi għida pozitiva li tinnewtralizzahom ma għandhomx hliel il-valur ta' argumenti "de jure condendo" u li l-"jure condito" jisopprimi;

Illi kwindi, in vista tal-ligi għida li ssemmiet fuq, l-azzjoni attriċi ma tidholx fi-sfera kompetenzjali ta' dina l-Qorti, imma f'dik tal-Board tal-Kera;

Għal dawn il-motivi ;
Taqta' u tiddecidi billi tilqa' l-eżċezzjoni konvenuta dwar
l-inkompetenza ; b.-ispejjeż kontra l-atturi.
